

Mga paraoma san Segundo Distrito nagbaragat sa INACT para sa RCEP

San Ika-21 san Nobyembre 2019, nag tiripon an mga representante kan mga organisasyon san mga paraoma, agricultural technicians nan irrigators hale sa bongto san Bulan, Juban, Santa Magdalena, Bulusan, Matnog nan Irosin sa Irosin National Agency and Terminal Complex.

An pagtiripon pinangunahan san Department of Agriculture para ipaabot sa mga paraoma an mga programa san nasabi na ahensya particular na an manongod sa Rice Competitiveness Enhancement Fund o RCEF.

Tinukar sa nasabi na tiripon an mga asistensiya sa mga para-oma katakod san RCEF. An mga ini mao an mga kagamitan nan makinarya sa pag-oma, mga inhahatag na gahi nan an tama na pagtanom san mga ini, mga pautang para sa produksiyon pang-agrikultura, nan Iba pa na mga serbisyo para sa pagpakaayad san pag-oma san paray.

Katuyuhan san programa sa irarom san RCEF na makasabay an mga para-oma na Pilipino sa mga kakompetensiya nira pag-abot sa agrikultura. Maaaraman na naurhi na an nasyon san Pilipinas pag-abot sa agrikultura kumpara sa mga kararani sadi sa Asya. Nanganaan pa ini san iimplementar an Rice Tarrification Law kon diin natagan bwelo an mga namag-angkat sin bugas na sayo sa insasabi na kawsa san pagbaba man san presyo san paray.

An programa san RCEF mao an sayo sa naiimod san gobyerno nasyonal na makasimbag sa kinakahampang na kadipisilan san mga para-oma sa niyan.

#PARASAIROSIN

Para sa Irosanon!

